



असम में बाढ़ से 46 हजार से अधिक लोग प्रभावित

दक्षिण भारत राष्ट्रमत
dakshinbharat.com

गुवाहाटी/भाषा। असम में बाढ़ की स्थिति में बुधवार को भी कोई सुधार नहीं दिखा। एक आधिकारिक बुलेटिन के अनुसार, राज्य के छह जिलों में बाढ़ से 46,000 लोग प्रभावित हुए हैं। इस आपदा से धेमाजी जिला सबसे अधिक प्रभावित रहा। असम राज्य आपदा प्रबंधन प्राधिकरण (एएसडीएमए)

जम्मू-कश्मीर के केसीसीआई के पूर्व अध्यक्ष की आवासीय संपत्ति को कुर्क किया गया

दक्षिण भारत राष्ट्रमत
dakshinbharat.com

श्रीनगर। कश्मीर वाणिज्य एवं उद्योग मंडल (केसीसीआई) के पूर्व अध्यक्ष मुबीन अहमद शाह की आवासीय संपत्ति को अधिकारियों ने बुधवार को कुर्क कर लिया। अधिकारियों ने बताया कि काउंटर 'इंटेलिजेंस कश्मीर' (सीआईके) की एक टीम ने यहां डलगेट स्थित शाह के आवासीय मकान और भूमि को कुर्क कर लिया। उन्होंने बताया कि अगर 2019 में, केंद्र सरकार द्वारा अनुच्छेद 370 को निरस्त किये जाने से पहले शाह को गिरफ्तार किया गया था और उनके खिलाफ जान सुरक्षा अधिनियम के तहत मामला दर्ज किया गया था। बाद में अदालत के आदेश पर शाह को रिहा कर दिया गया, जिसके बाद वह मलेशिया चले गये। पिछले वर्ष दिसंबर में एनआईए की एक अदालत ने उन्हें भागोड़ा घोषित कर दिया था।

केसीए ने श्रीसंत पर लगा तीन साल का प्रतिबंध हटाया

दक्षिण भारत राष्ट्रमत
dakshinbharat.com

तिरुवनंतपुरम/भाषा। केरल क्रिकेट संघ (केसीए) ने बुधवार को पूर्व अंतरराष्ट्रीय क्रिकेटर एस श्रीसंत पर पिछले साल लगाए गए तीन साल के प्रतिबंध को हटा लिया। यह प्रतिबंध केसीए के अपमानजनक टिप्पणी करने के कारण लगाया गया था। केसीए के बयान के मुताबिक उसकी आम सभा की विशेष बैठक में प्रतिबंध हटाने का फैसला किया। बयान में कहा गया, "बैठक में सर्वसम्मति से प्रतिबंध हटाने का फैसला किया गया। साथ ही केसीए ने श्रीसंत को चेतावनी दी कि अगर वह भविष्य में ऐसी हरकतें दोहराते हैं तो उनके खिलाफ सख्त अनुशासनात्मक कार्रवाई की जाएगी।" बयान में कहा गया है कि



यह फैसला क्रिकेटर के बिना शर्त माफी मांगने और केसीए के खिलाफ अपनी टिप्पणी के लिए खेद जताने के बाद किया गया। बयान के अनुसार श्रीसंत पर यह प्रतिबंध पिछले केरल क्रिकेट लीग के मुकाबलों से पहले लगाया गया था। उन्होंने कथित तौर पर टीवी और सोशल मीडिया पर केसीए के खिलाफ अपमानजनक टिप्पणी करने के कारण लगाया गया था। श्री. आरोप है कि श्रीसंत ने चैंपियंस ट्रॉफी के लिए भारतीय टीम में संजू सैमसन को शामिल नहीं किए जाने से जुड़े विवाद के सिलसिले में केसीए के खिलाफ झूठे और अपमानजनक बयान दिए। टीवी पर हुई एक चर्चा

के दौरान श्रीसंत ने कथित तौर पर सैमसन को अपना समर्थन देने और उनकी तथा केरल के अन्य खिलाड़ियों की रक्षा करने का वादा किया। उन्होंने साथ ही केसीए पर आरोप भी लगाए। उनके ये बयान तब आए जब केसीए की इस बात के लिए आलोचना हो रही थी कि उसने विजय हजारे ट्रॉफी के लिए केरल की टीम से सैमसन को बाहर कर दिया। माना जाता है कि इससे भारत की चैंपियंस ट्रॉफी टीम में उनके चुने जाने की संभावनाओं पर असर पड़ा था। केसीए द्वारा प्रतिबंध लगाए जाने के बाद श्रीसंत ने दावा किया था कि उन्होंने बस संजू के प्रति समर्थन जताया था। उन्होंने कहा था, "मैंने बस यही एक अच्छा काम किया है। मैंने संघ के खिलाफ और कुछ नहीं कहा है।" इसके बाद उन्होंने केसीए के फैसले को चुनौती देते हुए अदालत का दरवाजा खटखटाया था लेकिन उनकी याचिका खारिज कर दी गई थी।

जमशेदपुर में करणी सेना के नेता की मौत के मामले में तीन लोग गिरफ्तार, निषेधाज्ञा लागू

दक्षिण भारत राष्ट्रमत
dakshinbharat.com

जमशेदपुर/भाषा। झारखंड पुलिस ने करणी सेना नेता हिमांशु सिंह की हत्या में कथित रूप से शामिल तीन लोगों को गिरफ्तार कर लिया गया। पुलिस के एक वरिष्ठ अधिकारी ने बुधवार को यह जानकारी दी।

वहीं, आरोपियों की गिरफ्तारी तक शव लेने से इनकार कर रहे हिमांशु के परिवार ने लिखित समझौते के बाद अंतिम संस्कार करने पर सहमति दे दी। पूर्वी सिंहभूम जिला प्रशासन ने कथित छेड़छाड़ के विरोध के दौरान हुई मारपीट और हमले में करणी सेना के स्थानीय नेता की मौत के बाद हिंसक प्रदर्शन की आशंका के महदेनजर बुधवार को

कुछ इलाकों में निषेधाज्ञा लागू कर दी। जमशेदपुर के बिष्टुपुर स्थित एक बार में कथित छेड़छाड़ का विरोध करने के दौरान शनिवार को हिमांशु सिंह (28) घायल हो गए थे। चोटों के कारण सिंह की मौत हो गई, जिसके बाद सोमवार रात बड़े पैमाने पर विरोध प्रदर्शन हुए। कोल्हाण क्षेत्र के पुलिस


अंबाला में बोरेवेल में गिरे चार वर्षीय बच्चे की मौत

दक्षिण भारत राष्ट्रमत
dakshinbharat.com

अंबाला/भाषा। हरियाणा के अंबाला जिले में 220 फुट गहरे बोरेवेल में गिरे चार वर्षीय बच्चे को 21 घंटे तक चले बचाव अभियान के बाद बुधवार तड़के बाहर निकाला गया, लेकिन तब तक उसकी मौत हो चुकी थी। निरवैर सिंह को मंगलवार सुबह शुरू हुए विभिन्न एजेंसियों के संयुक्त बचाव अभियान के बाद बुधवार तड़के तीन बजकर 40 मिनट पर बोरेवेल से बाहर निकाला गया और उसे तुरंत एम्बुलेंस से अंबाला छावनी के सिविल अस्पताल ले जाया गया।

अस्पताल के चिकित्सा अधिकारी डॉ. ऋषिपाल सिंह ने बताया कि बच्चे को बोरेवेल से बाहर निकालने के तुरंत बाद घटनास्थल पर ही उसकी प्रारंभिक जांच की गई थी। उन्होंने बताया कि बच्चे के जीवित होने के कोई संकेत नहीं मिले, जिसके बाद उसे अस्पताल लाया गया और वहां आवश्यक चिकित्सीय परीक्षण किए गए। हालांकि, तब तक उसकी मौत हो चुकी थी। शव

को पोस्टमार्टम के लिए अस्पताल के मुदाघर में रखा गया है। डॉ. सिंह ने बताया कि मौत के सही कारण और समय की पुष्टि पोस्टमार्टम रिपोर्ट आने के बाद ही हो सकेगी। यह घटना मंगलवार सुबह करीब साढ़े छह बजे अंबाला जिले के धन्योड़ा गांव में हुई। निरवैर सिंह अपने पिता मनजीत के साथ खेल में अपने दादा करनैल सिंह के लिए खाना लेकर गया था। परिवार के अनुसार, करनैल सिंह सुबह ही खेत में काम करने चले गए थे, जबकि मनजीत बाद में उनके लिए खाना लेकर पहुंचे। निरवैर ने भी अपने पिता के साथ जाने की जिद की, जिसके बाद मनजीत उसे साथ ले गए। खेत पर पहुंचने के बाद मनजीत काम में लग गए और करनैल सिंह खाना खाने लगे। निरवैर पहले अपने दादा के पास बैठा रहा लेकिन कुछ देर बाद खेलने लगा। खेलते-खेलते उसकी नजर खुले बोरेवेल पर पड़ी और वह उसमें मिट्टी डालने लगा। माना जा रहा है कि जब वह बोरेवेल के अंदर झांकने के लिए झुका, तभी आसपास की गीली मिट्टी धंस गई और उसका पैर फिसलने से वह बोरेवेल में गिर गया।



सरकार व्हाट्सऐप की 'यूजरनेम फीचर' की कर रही है जांच

दक्षिण भारत राष्ट्रमत
dakshinbharat.com

नई दिल्ली/भाषा। सरकार व्हाट्सऐप की 'यूजरनेम' विशेषता सुविधा पर गौर कर रही है। इसको लेकर इस बात की चिंता है कि इसका उपयोग किसी और का रूप धारण करने और धोखाधड़ी के लिए किया जा सकता है। इस मामले की जानकारी रखने वाले लोगों ने यह जानकारी दी।

मेटा के स्वामित्व वाले मैसेजिंग मंच व्हाट्सऐप ने 'यूजरनेम' फीचर लाने की घोषणा की है। सूत्रों ने बताया कि सरकार संभावित जोखिमों का आकलन करेगी। मेटा के स्वामित्व वाले इस मंच की हाल की घोषणा से चिंताएं पैदा हुई हैं। उन्होंने कहा कि इस विशेषता से उपयोगकर्ता ऐसे 'यूजरनेम' चुन सकते हैं जो असली एजेंसियों और दूसरी संस्थाओं के नामों से मिलते-जुलते हों। इससे धोखाधड़ी की संभावना बढ़ सकती है। साथ ही, इसका सार्वजनिक सुरक्षा और

समाज पर बुरा असर पड़ सकता है। सूत्रों ने कहा कि सरकार राष्ट्रीय सुरक्षा या सार्वजनिक सुरक्षा से कोई समझौता नहीं करेगी। मेटा के स्वामित्व वाले मैसेजिंग मंच व्हाट्सऐप ने 'यूजरनेम' विशेषता लाने की घोषणा की है। यह एक ऐसी विशेषता है जिससे 'यूजर' यानी उपयोगकर्ता अपने फोन नंबर शेयर किए बिना बातचीत यानी चैट कर सकेगा। कंपनी 'यूजरनेम' की यह विशेषता इस साल के आखिर में आधिकारिक तौर पर पेश करेगी। वैसे कंपनी यूजरनेम आरक्षित करने की सुविधा शुरू कर चुकी है। व्हाट्सऐप ने एक ब्लॉग में लिखा, "इस समाह से, आप यूजरनेम आरक्षित कर सकते हैं ताकि जब हम इस साल के आखिर में इस फीचर को पेश करें तो आप उसका इस्तेमाल कर सकें।" मैसेजिंग मंच के अनुसार, इस कदम का मकसद फोन नंबर शेयर की जरूरत को समाप्त कर उपयोगकर्ता की खासकर समूह चैट में या नए लोगों से जुड़ते समय निजता को मजबूत करना है।

ईरान ने खामेनेई की अंतिम विदाई के कार्यक्रम के लिए खरगो, खुर्शीद व खेड़ा को आमंत्रित किया

नई दिल्ली/भाषा। ईरान की सरकार ने अपने सर्वोच्च नेता रहे अयातुल्ला अली खामेनेई की अंतिम विदाई से जुड़े कार्यक्रम में शामिल होने के लिए कांग्रेस अध्यक्ष मल्लिकार्जुन खरगो, पूर्व विदेश मंत्री सलमान खुर्शीद और पार्टी के मीडिया विभाग के प्रमुख पवन खेड़ा को आमंत्रित किया है। सूत्रों का कहना है कि कांग्रेस अपने विदेश विभाग के प्रमुख खुर्शीद को भेज सकती है। सूत्रों ने बताया, "ईरान की सरकार की तरफ से कांग्रेस अध्यक्ष को आमंत्रित किया गया है। इस कार्यक्रम के लिए कांग्रेस की तरफ से किसी नेता को भेजा जाएगा। संभवतः खुर्शीद को भेजा जाए।" खेड़ा का कहना था कि उन्हें निमंत्रण मिला है, लेकिन कांग्रेस अध्यक्ष इस बारे में फैसला करेंगे कि वहां पार्टी की तरफ से कौन जाएगा। खेड़ा कांग्रेस के उन नेताओं में शामिल थे, जिन्होंने यहां ईरानी दूतावास पहुंचकर खामेनेई के निधन पर संवेदना प्रकट की थी। खामेनेई के अंतिम संस्कार से जुड़ी रस्में पांच से नौ जुलाई तक होंगी। खामेनेई तीन दशकों तक ईरान के सर्वोच्च नेता रहे। वह 28 फरवरी को इजराइल और अमेरिका द्वारा संयुक्त रूप से ईरान पर किये गए हमले में मारे गए थे। खामेनेई के अंतिम संस्कार से जुड़े कार्यक्रम पांच, छह और सात जुलाई को तेहरान और कोम में आयोजित किये जाएंगे जबकि अंतिम कार्यक्रम नौ जुलाई को मशहद शहर में होगा।

उपमहानिरीक्षक (डीआईजी) अनुरजन किशोर्पोत्रा ने 'पीटीआई-भाषा' को बताया, हमने हिमांशु हत्या मामले में तीन आरोपियों को गिरफ्तार किया है। उनके (हिमांशु) परिवार के सदस्यों ने कहा था कि जब तक आरोपियों को गिरफ्तार नहीं किया जाता और जिन पुलिसकर्मियों की मौजूदगी में उन पर चाकू से हमला किया गया था, उनके खिलाफ



उत्तराखंड के अधिकांश इलाकों में मानसूनी बारिश, देहरादून और बागेश्वर में 'ऑरेंज अलर्ट'

दक्षिण भारत राष्ट्रमत
dakshinbharat.com

देहरादून/भाषा। उत्तराखंड में मानसून के दस्तक देने के साथ ही अधिकांश इलाकों में बारिश हुई जबकि मौसम विभाग ने देहरादून और बागेश्वर जिलों में कहीं-कहीं भारी से बहुत भारी बारिश होने का अनुमान व्यक्त करते हुए 'ऑरेंज अलर्ट' जारी किया है। प्रदेश के अधिकांश हिस्सों में मंगलवार को दक्षिण-पश्चिम मानसून पहुंच गया है और झमाझम बारिश ने लोगों को लंबे समय से जारी उमस भरी गर्मी से राहत दिलाई है। मौसम विभाग ने अगले एक-दो दिन में मानसून के राज्य के शेष भागों में भी पहुंचने की उम्मीद जताई है।

मौसम केंद्र के मुताबिक, पिछले 24 घंटों में दंगोली में 98 मिलीमीटर (मिमी), कौसानी में 80 मिमी, पिथौरागढ़ में 68.3 मिमी, देहरादून में 62, बनबसा और चंपावत में 61-61 मिमी, गरुड़ में 60, कालसी में 50.5, जागेश्वर में 48.5 तथा बागेश्वर में 26.5 मिमी बारिश दर्ज की गई। गढ़वाल क्षेत्र में अगले एक-दो दिनों के दौरान अधिकतम तापमान में दो से चार डिग्री सेल्सियस की गिरावट आने का पूर्वानुमान व्यक्त किया गया है। देहरादून में बुधवार को न्यूनतम तापमान 23.9 डिग्री सेल्सियस रिकॉर्ड किया गया, जो सामान्य है।

मौसम केंद्र ने देहरादून एवं बागेश्वर जिलों में बुधवार को कहीं-कहीं भारी से बहुत भारी बारिश होने का पूर्वानुमान जताते हुए ऑरेंज अलर्ट जारी किया है जबकि दो जुलाई को दिहरी, पौड़ी, नैनीताल, चंपावत, उधमसिंह नगर, पिथौरागढ़ एवं हरिद्वार में कहीं-कहीं भारी बारिश के पूर्वानुमान के साथ 'येलो अलर्ट'

नितिन नवीन का 'उपहास उड़ाने' पर भाजपा ने रेवत रेड्डी की निंदा की



नई दिल्ली। भाजपा ने तेलंगाना के मुख्यमंत्री ए. रेवत रेड्डी पर पार्टी के राष्ट्रीय अध्यक्ष नितिन नवीन का "उपहास उड़ाने" का आरोप लगाते हुए बुधवार को उनकी निंदा की और कहा कि राज्य को आदेश दिया। आम आदमी पार्टी (आप) छोड़कर भाजपा में शामिल हुए चट्टा ने इससे पूर्व कथित तौर पर दुर्भावनापूर्ण और मनगढ़ंत सोशल मीडिया प्रतिक्रिया के प्रकाशन के खिलाफ उच्च न्यायालय में मुकदमा दायर किया था। उन्होंने कहा था कि ये पोस्ट उनकी प्रतिष्ठा और उनके व्यक्तित्व के अधिकारों के लिए बेहद नुकसानदेह थीं। न्यायमूर्ति सुब्रमण्यम प्रसाद ने मामले में अंतरिम आदेश सुनाते हुए कहा, "मैंने कहा कि इसमें व्यक्तित्व के अधिकार का मामला नहीं है। हालांकि, मैंने उन्हें (कुछ सामग्री को) हटाने के लिए कहा है। न्यायाधीश ने कहा, "वैसे सामग्री प्रथम दृष्टया मानहानिकारक नहीं है।" आदेश की विस्तृत प्रतिक्रिया का इंतजार है। अदालत ने कथित आपत्तिजनक सामग्री को हटाने के लिए अंतरिम राहत के पहलू पर

उच्च न्यायालय ने सांसद राघव चड्ढा के खिलाफ आपत्तिजनक पोस्ट हटाने का निर्देश दिया

दक्षिण भारत राष्ट्रमत
dakshinbharat.com



नई दिल्ली/भाषा। दिल्ली उच्च न्यायालय ने बुधवार को सांसद राघव चड्ढा को निशाना बनाने वाली कुछ आपत्तिजनक सोशल मीडिया सामग्री को हटाने का आदेश दिया। आम आदमी पार्टी (आप) छोड़कर भाजपा में शामिल हुए चट्टा ने इससे पूर्व कथित तौर पर दुर्भावनापूर्ण और मनगढ़ंत सोशल मीडिया प्रतिक्रिया के प्रकाशन के खिलाफ उच्च न्यायालय में मुकदमा दायर किया था। उन्होंने कहा था कि ये पोस्ट उनकी प्रतिष्ठा और उनके व्यक्तित्व के अधिकारों के लिए बेहद नुकसानदेह थीं। न्यायमूर्ति सुब्रमण्यम प्रसाद ने मामले में अंतरिम आदेश सुनाते हुए कहा, "मैंने कहा कि इसमें व्यक्तित्व के अधिकार का मामला नहीं है। हालांकि, मैंने उन्हें (कुछ सामग्री को) हटाने के लिए कहा है। न्यायाधीश ने कहा, "वैसे सामग्री प्रथम दृष्टया मानहानिकारक नहीं है।" आदेश की विस्तृत प्रतिक्रिया का इंतजार है। अदालत ने कथित आपत्तिजनक सामग्री को हटाने के लिए अंतरिम राहत के पहलू पर

फैसला 21 मई को सुरक्षित रख लिया था। चट्टा ने अपनी याचिका में सोशल मीडिया मंच पर बड़े पैमाने पर प्रसारित की जा रही गलत, एआई निर्मित और डीपफेक सामग्री को तुरंत हटाने का अनुरोध किया था। उनके मुकदमे में यह दलील दी गई थी कि कृत्रिम बुद्धिमत्ता (एआई) और डीपफेक प्रौद्योगिकी का इस्तेमाल करके अनधिकृत रूप से छेड़छाड़ कर सामग्री तैयार की गई थी और इसे प्रसारित किया जा रहा था, जो चट्टा के कानूनी और संवैधानिक अधिकारों का गंभीर उल्लंघन है। रक्षार्थ राय बच्चन, अभिषेक बच्चन और सलमान खान जैसी कई मशहूर हस्तियों, आर्ट ऑफ लिविंग के संस्थापक श्री श्री रवि शंकर, पत्रकार सुधीर चौधरी, पॉडकास्टर राज शमानी और आंध्र प्रदेश के उप मुख्यमंत्री पवन कल्याण ने भी इससे पूर्व अपने व्यक्तित्व और प्रचार से जुड़े अधिकारों की सुरक्षा के लिए उच्च न्यायालय का रुख किया था।

'विकसित गुजरात 2047' की रूपरेखा जारी

दक्षिण भारत राष्ट्रमत
dakshinbharat.com



अहमदाबाद/भाषा। मुख्यमंत्री भूपेंद्र पटेल ने बुधवार को 'विकसित गुजरात 2047 के कार्यन्वयन की रूपरेखा' जारी की। यह एक ऐसी कार्ययोजना है, जिसका उद्देश्य राज्य के दीर्घकालिक विकास दृष्टिकोण को तय समयसीमा के भीतर विभिन्न सरकारी विभागों के समन्वित प्रयासों से धरातल पर उतारना है। यह कार्ययोजना गुजरात राज्य परिवर्तन संस्थान (जीआरआईटी) और सामान्य प्रशासन विभाग के योजना प्रभाग ने मिलकर तैयार की है। इसकी शुरुआत गांधीनगर में कैबिनेट मंत्रियों, मुख्य सचिव एम.के. दास, मुख्यमंत्री के मुख्य सलाहकार हंसमुख अधिया और वरिष्ठ अधिकारियों की मौजूदगी में की गयी। इस अवसर पर मुख्यमंत्री ने कहा कि यह कार्ययोजना प्रधानमंत्री नरेंद्र मोदी के 'विकसित भारत 2047' के विजन के अनुरूप है

और गुजरात के विकास की दिशा में एक महत्वपूर्ण कदम है। उन्होंने कहा, "इस कार्ययोजना से यह स्पष्ट होगा कि क्या काम करना है, किसे करना है और उसे किस समय-सीमा में पूरा करना है। इससे सरकार की कार्यप्रणाली अधिक प्रभावी और जवाबदेह बनेगी।" पटेल ने कहा कि इस योजना के प्रभावी क्रियान्वयन से लोगों के जीवन स्तर में सुधार होगा, साथ ही, बेहतर रोजगार के अवसर उपलब्ध होंगे, मजबूत आधारभूत ढांचा, समावेशी विकास और जीवन प्रगति के जरिये नागरिकों के जीवन की गुणवत्ता बेहतर होगी। पटेल ने कहा कि गुजरात ने लंबे समय की रणनीतिक योजना और बेहतर

शासन को बढ़ावा देने के लिए जीआरआईटी बनाया है, और इसकी रूपरेखा राज्य के "अच्छी कमाई, अच्छी ज़िंदगी" के दृष्टिकोण को पूरा करने में मार्गदर्शक की भूमिका निभाएगी। मुख्यमंत्री ने भरोसा जताया कि गुजरात एकजुट प्रयासों से अपने विकास लक्ष्यों को हासिल कर लेगा। उन्होंने अधिकारियों से उच्च मानक बनाए रखने और गुणवत्ता से समझौता न करने को कहा। मुख्य सचिव एम के दास ने कहा कि राज्य के पास कार्ययोजना को लागू करने के लिए पर्याप्त वित्तीय संसाधन हैं और अब ध्यान प्रतिबद्धता, निगरानी और समय पर समीक्षा पर होना चाहिए।

उत्तर पश्चिम रेलवे

मार्ग सूचना सं.एसएनईटी-जेएच-०९-२०२६-२७

भारत के राष्ट्रपति की आज्ञा से और उनके लिए
मंडल रेल प्रबंधक/ सं.सं.द.पू.ए. प्र. जोधपुर
द्वारा गिन लिखित सिगनालिंग एंड टेलीग्राफ
सम्बन्धी कार्य हेतु मुद्रित एवं निर्दिष्टावर्त आगमन
की जाती है। १. निम्नित सूचना सं. १
एसएनईटी-जेच-०९-२०२६-२७. २. कार्य का
नाम- जोधपुर डिप्टी जे. एम. एम. पीएस
की विवरणानुसार बंदों और उनके रखरखाव
की व्यवस्था का कार्य। ३. कार्य की
अनुमानित लागत- रु.१,५८,००,०००/-
४. ५. निर्दिता अनुसार कार्यालय का पूर्ण
पता- रेल मंडल सिगनाल एंड दूरसंचार विभाग
मंडल रेल प्रबंधक कार्यालय इंदौर जोधपुर
जोधपुर सं. ५. बयाना राय (EMD)- रुपये
३,१६,१००/- ६. कार्य पूर्ण करने की
अवधि- ३६ माह. ७. निर्दिता प्रथम जमाने
अवधि एवं खुलने की तारीख व समय-
२३.०७.२०२६ को १५.०० बजे तक। तथा ४. ८. ९.
होने के सुदृढ बांध आदि पी एच १५०० बजे तक
आज के सुदृढ बांध पी एच १५०० बजे तक
कार्यस्थल जहाँ से टेंडर का विवरण दोखा व
जा सकें एवं खरीदी का जा सकें। १०.
www.irps.gov.in पर ऑन- लाइन ११. टेंडर
१२. इस्तिाफ इस्तेमाल मांग लेने के लिए केन्द्रीय १३.
कार्यस्थल के द्वारा उल्लेखित वैध बांध पर
टेंडर ज्ञाते। १४.

९३३/०२/२६



आचार्य तुलसी के महाप्राण दिवस पर कार्यक्रम

आचार्य तुलसी के जीवन से विसर्जन का बोध पाठ लें : डॉ मुनि पुलकित कुमार

दक्षिण भारत राष्ट्रमत
dakshinbharat.com

चेन्नई। यहां अखिल भारतीय तेरापंथ महिला मंडल द्वारा निर्देशित तेरापंथ महिला मंडल चेन्नई द्वारा युगप्रधान आचार्य श्री महाश्रमण के विद्वान शिष्य डॉ मुनिश्री पुलकित कुमारजी के मंगल सान्निध्य में आचार्य श्री तुलसी का 30वां महाप्राण दिवस तेरापंथ भवन साहूकारपेट में आयोजित हुआ। डॉ मुनिश्री पुलकित कुमारजी ने इस अवसर पर कहा आचार्य श्री तुलसी सृजनशील आचार्य थे। उन्होंने प्रतिकूलता में से अनुकूलता खोजने का प्रयास किया। मुनिश्री ने आगे कहा आचार्य श्री तुलसी ने अपुत्र

आंदोलन का सर्वमान्य मंच जन-जन के कल्याणार्थ प्रस्तुत किया था। इसके लिए उन्होंने जन जाग्रति करते हुए एक लाख किलोमीटर की पूरे भारत में पदयात्रा की। वे एक जैनाचार्य होते हुए भी उनका जीवन मानवता के लिए पूर्ण समर्पित था। मुनिश्री ने आचार्यश्री तुलसी को विकास पुरुष के रूप में अभिव्यक्ति देते हुए कहा हुए तेरापंथ महिला मंडल एवं पूरे धर्म संघ के लिए वें विकास पुरुष के रूप में पहचाने गए। उनका विकास सूत्र था निज पर शासन फिर अनुशासन। मुनिश्री ने आचार्य श्री तुलसी के कृतित्व को उजागर करते हुए मुनिवर ने कहा आचार्य श्री तुलसी ने आचार्य पद का विसर्जन करके विसर्जन का बोध पाठ सभी के सामने प्रस्तुत किया। आज के दिन हम अहंकार विसर्जन एवं धर्म संघ के विकास का संकल्प लें। चिकित्सा मुनि आदित्य कुमार ने महाप्राण गुरुदेव गीत प्रस्तुत करते हुए आचार्यश्री तुलसी के व्यक्तित्व पर प्रकाश डाला। अध्यक्ष हेमलता नाहर ने उपस्थित धर्म परिवार का स्वागत एवं अभिनंदन किया तथा गणधिपति आचार्यश्री तुलसी को विनम्र नमन अर्पित करते हुए महिला मंडल की सदस्यों के साथ उनके प्रेरणादायी जीवन एवं बहुआयामी अवदानों पर आधारित प्रभावशाली 'शब्द-चित्र' प्रस्तुत किया। कार्यक्रम का संचालन मंत्री वंदना पगारिया ने किया तथा सह मंत्री नम्रता सेठिया ने सभी के प्रति आभार व्यक्त किया।



मैत्री जीवन पहल के तहत अस्पताल में आधुनिक चिकित्सा उपकरण किए दान

दक्षिण भारत राष्ट्रमत
dakshinbharat.com

चेन्नई। रोटरी क्लब ऑफ चेन्नई कैपिटल ने अपनी मैत्री जीवन पहल के अंतर्गत श्रीगौरी शारदा इकिटास अस्पताल को 70 लाख रुपये मूल्य का उन्नत आईसीजी ओपन कैमरा, वैलीलैब सर्जिकल डायथर्मी सिस्टम और

आई-फ्लो नेजल कैनुला (एचएफएनसी) सिस्टम दान किया। रोटरी फाउंडेशन से प्राप्त वैश्विक अनुदान के माध्यम से यह प्रभावशाली मानवीय परियोजना संभव हुई, इस पहल को रोटरी डिस्ट्रिक्ट 3233 और 3300 के साथ-साथ अंतरराष्ट्रीय सहयोगी क्लब, रोटरी क्लब ऑफ नीलाई सेंट्रल (डिस्ट्रिक्ट 3300) द्वारा



विजय कटारिया बने तेयुप हनुमंतनगर के नए अध्यक्ष

बेंगलूरु/दक्षिण भारत। तेरापंथ युवक परिषद (तेयुप), हनुमंतनगर की नौवीं वार्षिक साधारण अध्यक्ष स्वरूप चोपड़ा की अध्यक्षता में आयोजित हुई। सभा के अध्यक्ष गौतम दक ने श्रावक निष्ठा पत्र का वाचन किया। मंत्री देवेंद्र आंचलिया ने

गत सभा की कार्यवाही का वाचन कर प्रगति प्रतिवेदन प्रस्तुत किया। इस अवसर पर उल्कृष्ट कार्य करने वाले सदस्यों का विशेष सम्मान किया गया। कोषाध्यक्ष विजय कटारिया ने आय-व्यय विवरण प्रस्तुत किया। चुनाव अधिकारी राजेंद्र बैद एवं

सहचुनाव अधिकारी धर्मेष्ट कोठारी ने वर्ष 2026-27 के लिए विजय कटारिया को सर्वसम्मति से नया अध्यक्ष घोषित किया। संगठन मंत्री प्रणव धारीवाल ने सभी को धन्यवाद दिया। इस मौके पर बड़ी संख्या में परिषद के सदस्य उपस्थित थे।

‘सोलस’ में प्रभु जन्मकल्याणक से अंजनशलाका प्रतिष्ठा महोत्सव शुरु

दक्षिण भारत राष्ट्रमत
dakshinbharat.com

बेंगलूरु। स्थानीय शंखेश्वर पार्शनाथ जिनालय ट्रस्ट, सोलस-2 में गच्छाधिपति जैनाचार्य युगभूषणसूरीश्वरजी (पंडित महाराज), आचार्यश्री अरिहंत सागरजी एवं अनेक साधु साध्वियों की निश्ठा में अंजनशलाका महोत्सव के तहत बुधवार को प्रभु का जन्म कल्याणक महोत्सव हर्षोल्लास के साथ मनाया गया। बुधवार को सुबह से ही जिनालय में विशेष धार्मिक क्रियाओं का शुभारंभ हुआ। जन्म कल्याणक के पावन प्रसंग पर प्रभु की प्रतिमा का अलौकिक श्रृंगार किया गया। इसके पश्चात विधि-विधान और मंत्रोच्चार



के बीच परमात्मा के 18 महा-अभिषेक किए गए। मेरु पर्वत पर इन्द्रो द्वारा मेरु पर्वत पर परमात्मा के जन्म कल्याणक का मंचन किया गया। आगामी दिनों में प्रतिष्ठा और अंजनशलाका की मुख्य विधियां संपन्न होंगी। संगीतकारों की सुमधुर लहरियों पर ट्रस्टी किशोर जैन,

अशोक नागौरी, कुशलराज गुलेच्छा, समिति के महावीर मेहता, शांतिबाई साकरिया, राजू सुजानी, राजू हीरानी, नेमीचंद रांका आदि श्रद्धालु झुमे नजर आए। इस मौके पर अशोक मेहता, आदित्य जैन, बाबूलाल नागौरी, उत्तम गुलेच्छा आदि अनेक गणमान्य उपस्थित थे।

पापों के प्रायश्चित से ही कल्याण संभव : साध्वीश्री मंगलज्योति

बेंगलूरु। संतश्री पुष्करमुनि की शिष्या साध्वीश्री मंगलज्योतिजी का बुधवार को शूले स्थित महावीर जैन भवन में मंगल प्रवेश हुआ। उन्होंने अपने प्रवचन में कहा कि साधक पर पाप, दोष लगाना स्वाभाविक है लेकिन अपने पाप, दोषों को जानकर गुरु के समक्ष उसकी निन्दा और आलोचना करते हुए प्रायश्चित करने से ही इस जीवात्मा का आत्म कल्याण संभव है। साध्वीश्री ने श्रेणिक महाराजा का वृंदांत देते हुए कहा कि जीवों की हिंसा करके भी उन्होंने उस प्रगाढ़ आसक्ति के कारण उसने नरक गति का निकाचित बंध कर लिया और कर्म बांध लिया। साध्वीश्री का आगामी चातुर्मास शांतिनगर जैन स्थानक में होगा। प्रवचन में शूले के अतिरिक्त शांतिनगर से श्रावक श्राविकाएं उपस्थित थे।

होर्मुज जलडमरूमध्य में पोत फंसा, कतर में अमेरिकी राजनयिक बातचीत के लिए पहुंचे

दुबई/एपी। ईरान द्वारा निर्धारित मार्ग का पालन नहीं करने के कारण एक पोत होर्मुज जलडमरूमध्य में फंसा गया है। ईरान के सरकारी टेलीविजन ने बुधवार को इस बारे में खबर दी। यह घटनाक्रम ऐसे समय में हुआ है जब ईरान युद्ध को स्थायी रूप से खत्म करने पर बातचीत के लिए अमेरिका के पश्चिम एशिया मामलों के दूत स्टीव वित्कोफ और अमेरिकी राष्ट्रपति जोनाल्ड ट्रंप के दामाद जेरेड कुशनर कतर के दौरे में मौजूद हैं। ईरानी टेलीविजन की खबर में प्रभावित जहाज की पहचान एक विदेशी कंटेनर पोत के तौर पर की गई। हालांकि, इसके अलावा और कोई जानकारी पुंरुत नहीं दी गई है। प्रतीत होता है कि ईरानी सरकार टीवी की रिपोर्ट का मकसद ईरान के उन दावों को पुष्टता करना है जो तेहरान ने अमेरिका-ईरान युद्ध के बाद से इस जलडमरूमध्य पर नियंत्रण को लेकर किए गए हैं। दुनिया इसे लंबे समय से एक अंतरराष्ट्रीय जलमार्ग मानती रही है और युद्ध से पहले दुनिया के तेल और प्राकृतिक गैस का लगभग 25 प्रतिशत हिस्सा यहीं से गुजरता था।



गुर्जर गौड़ ब्राह्मण समाज कर्नाटक के अध्यक्ष बालू पंचारिया (चित्र 1), विप्र फाउंडेशन बेंगलूरु चैप्टर के अध्यक्ष महेंद्र उपाध्याय व महासचिव हेमंत परवाल तथा जोन-18 के सदस्य (चित्र 2) एवं तुलसीराम उपाध्याय परिवार (चित्र 3) द्वारा मुख्य अतिथि का अभिनंदन।

गुर्जर गौड़ ब्राह्मण समाज एवं विप्र फाउंडेशन ने हरिगोपाल उपाध्याय का किया अभिनंदन

दक्षिण भारत राष्ट्रमत
dakshinbharat.com

बेंगलूरु। अखिल भारतवर्षीय श्री महर्षि गौतम शैक्षणिक एवं परमार्थिक ट्रस्ट के राष्ट्रीय अध्यक्ष हरि गोपाल उपाध्याय का बेंगलूरु में गुर्जर गौड़ ब्राह्मण समाज के वरिष्ठ, विप्र फाउंडेशन जोन-18 के संरक्षक एवं पूर्व अध्यक्ष तुलसीराम उपाध्याय के निवास पर एक गरिमायय सादे कार्यक्रम में अभिनंदन किया गया।

इस अवसर पर विप्र फाउंडेशन के क्षेत्रीय अध्यक्ष (दक्षिण) श्रीकांत पाराशर भी उपस्थित थे। तुलसीराम उपाध्याय के परिवार जनों के अलावा, श्री गुर्जर गौड़ ब्राह्मण समाज कर्नाटक के अध्यक्ष बालू पंचारिया के तथा समाज के सदस्यों ने, विप्र फाउंडेशन बेंगलूरु चैप्टर के अध्यक्ष महेंद्र उपाध्याय, महासचिव हेमंत परवाल एवं जोन के

पदाधिकारियों ने हरि गोपाल को कर्नाटक का फेंटा व माला पहनाकर, शाल ओढ़ाकर, पुष्प गुच्छ भेंटकर सम्मान किया। श्रीकांत पाराशर ने भी शाल ओढ़ाकर उनका सम्मान किया। गुर्जर गौड़ समाज के वरिष्ठ तथा ट्रस्ट के कर्नाटक प्रदेश अध्यक्ष हीरालाल जोशी ने ट्रस्ट के राष्ट्रीय अध्यक्ष का परिचय दिया। तुलसीराम उपाध्याय ने सभी उपस्थितजनों का स्वागत किया।

इस अवसर पर हरिगोपाल उपाध्याय ने अपने उद्बोधन में ट्रस्ट के उद्देश्य एवं कार्यशैली के बारे में जानकारी दी तथा बताया कि पिछले लगभग 12 वर्षों में ट्रस्ट ने समाज के लिए किस तरह से शिक्षा क्षेत्र में युवाओं को सहयोग कर कितनी अहम भूमिका निभाई है। उन्होंने बताया कि ट्रस्ट की ओर से समाज के प्रतिभावान विद्यार्थियों को उच्च शिक्षा के लिए ऋण दिया जाता है जो शिक्षा पूरी होने के एक वर्ष बाद से आसान किश्तों में वह ऋण विद्यार्थी इस ट्रस्ट को वापस लौटाने के लिए

बाध्य होता है। आर्थिक रूप से जरूरतमंद बच्चों को स्कूली पढ़ाई के लिए छात्रवृत्ति भी देने का प्रावधान है जो वापस नहीं ली जाती है। उन्होंने समाज के उन उदारमन दानदाताओं के प्रति आभार भी व्यक्त किया जिनके सहयोग के कारण यह योजना अस्थाय रूप से लगातार चल रही है। उन्होंने बताया कि ट्रस्ट में धन संग्रह के लिए अनेक योजनाएं हैं जिनमें समाज के लोग अपना सहयोग देते हैं और ट्रस्टीशिप से भी धन संग्रहित होता है जिसके ब्याज से तथा डोनेशन से छात्रवृत्ति आवंटन में सहयोग मिलता है।

विप्र फाउंडेशन के क्षेत्रीय अध्यक्ष(दक्षिण) श्रीकांत पाराशर ने भी अपने विचार व्यक्त किए और कुछ सुझाव भी दिए। इस मौके पर राजगोपाल तिवारी, अशोक शर्मा, विकास उपाध्याय, राजेंद्र उपाध्याय, राधेश्याम पंचारिया, रमेश उपाध्याय, पटवर पंचारिया, जितेन्द्र उपाध्याय आदि भी उपस्थित थे।



जीतो साउथ लेडीज विंग द्वारा आर्थराइटिस वर्कशॉप का हुआ आयोजन

बेंगलूरु/दक्षिण भारत। जैन इंटरनेशनल ट्रेड ऑर्गेनाइजेशन (जीतो) साउथ लेडीज विंग ने मंगलवार को स्वास्थ्य एवं पोषण प्रकोष्ठ के अंतर्गत 'स्टेप अप नामक नी अवेयरनेस एवं नी आर्थराइटिस वर्कशॉप' का आयोजन किया जिसका उद्देश्य महिलाओं में घुटनों के स्वास्थ्य के प्रति जागरूकता बढ़ाना तथा नी आर्थराइटिस संबंधी महत्वपूर्ण जानकारी प्रदान करना

था। चेयरपर्सन बबीता रायसोनी ने सभी का स्वागत किया। कार्यक्रम के मुख्य वक्ता के रूप में सीनियर रोजोटिक जॉइंट रिप्लेसमेंट सर्जन, अपोलो हॉस्पिटल्स के डॉ. दीपक इनामदार ने घुटनों की संरचना, कार्यप्रणाली तथा बढ़ती आयु के साथ होने वाली समस्याओं की विस्तृत जानकारी दी। झुंझुंन्होंने कहा कि नी-आर्थराइटिस उम्र बढ़ने का

अनिवार्य परिणाम नहीं है तथा समय पर देखभाल, नियमित व्यायाम एवं सही जीवनशैली अपनाकर इसकी प्रगति को काफी हद तक रोका जा सकता है। इस शिबिर में 50 वर्ष से अधिक आयु की सदस्याओं के लिए निःशुल्क घुटना आर्थराइटिस जांच एवं परामर्श शिबिर भी आयोजित किया गया। कार्यक्रम का संचालन संयुक्त सचिव साक्षी नाहर ने किया।



दक्षिण नाकोड़ा तीर्थ अरसीकेरे में पूनम मेले पर उमड़े श्रद्धालु

अरसीकेरे/दक्षिण भारत। स्थानीय दक्षिण नाकोड़ा तीर्थ में भंसाली परिवार के सौजन्य से पूनम मेले का आयोजन किया गया जिसमें बड़ी संख्या में श्रद्धालु उपस्थित थे। लाभार्थी परिवार द्वारा तीर्थ धाम पर पार्श्व भैरव महापूजन का लाभ लिया। विधिकार ने पूजा पढ़ाई एवं गायकों ने धार्मिक स्तवनों व भजनों की तथा संभव संगीत मंडल द्वारा संगीत की प्रस्तुति दी गई। पूनम मेले में

लाभार्थियों द्वारा परंपरागत भैरवदेव को छप्पनभोग, 108 श्रीफल, पुष्प अर्पण एवं तेल चढ़ाया गया। लाभार्थी परिवार ने भैरव दादा को हार, अष्टप्रकारी थाल अर्पण किया। इस अवसर पर बेंगलूरु इकाई के राष्ट्रीय भैरव भक्त परिवार के संयोजक राकेश सालेचा व अन्य सदस्यों ने रेल यात्रा द्वारा 60वीं पूनम संघ यात्रा निकाली। ट्रस्ट के अध्यक्ष अशोक कुमार सुराना ने सभी लाभार्थियों का सम्मान किया।



सम्मान :

दक्षिण भारत राष्ट्रमत

राष्ट्रीय चिकित्सक दिवस के अवसर पर बुधवार को जैन समाज के डॉक्टर मदनलाल जैन का सम्मान मेरूरु राजस्थानी समाज के गौतम सालेचा, मनोष गुप्ता, मनोहरसिंह, पृथ्वीसिंह, नरेश भंडारी, बाबूलाल रांका आदि ने किया। डॉ मदनलाल द्वारा की जा रही समाज सेवा के लिए उनका सम्मान किया गया ।